



ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව

සත්ව සුබසාධන

සත්ව සුබසාධනය සැලැස්ම සඳහා සහ සතුන්ට කෲර ලෙස සැලකීම වැළැක්වීම
සඳහා ද; (475 වන අධිකාරය වූ) සතුන්ට කෲර ලෙස සැලකීම වැළැක්වීමේ ආඥාපනත
ඉවත් කිරීම සඳහා ද; ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම
පිණිස ද වූ පනත් කෙටුම්පතකි

කෘෂිකර්ම අමාත්‍යතුමා විසින් 2022 මාර්තු මස 24 වන දින ඉදිරිපත් කරන ලදී

(ගැසට් පත්‍රයේ පළ කළේ 2022 පෙබරවාරි මස 07 වන දින)

මුද්‍රණය කිරීමට පාර්ලිමේන්තුව විසින් නියෝග කරන ලදී

[110 වන පනත් කෙටුම්පත]

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.
කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 48.00

තැපැල් ගාස්තුව : රු. 35.00

මෙම පනත් කෙටුම්පත www.documents.gov.lk වෙබ් අඩවියෙන් බාගත කළ හැක.



සත්ව සුබසාධන

එල්. ඩී.—ඕ. 5/2016

සත්ව සුබසාධනය සැලැස්ම සඳහා සහ සතුන්ට කෲර ලෙස සැලකීම වැළැක්වීම සඳහා ද; (475 වන අධිකාරය වූ) සතුන්ට කෲර ලෙස සැලකීම වැළැක්වීමේ ආඥාපනත ඉවත් කිරීම සඳහා ද; ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම පිණිස ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:-

1. මේ පනත 2022 අංක දරන සත්ව සුබසාධන පනත ලුහුඬු නාමය යනුවෙන් හඳුන්වනු ලැබේ.

05 2. මෙම පනතේ අරමුණු පහත දැක්වෙන පරිදි විය යුතු ය:- පනතේ අරමුණු

(අ) සතුන් කෙරෙහි කරුණාව, දයාව සහ නිසි සැලකිල්ලක් දැක්වීම සහ සතුන්ගේ ආරක්ෂාව, සුබසාධනය සහ යහපැවැත්ම සුරක්ෂිත කිරීම; සහ

(ආ) සතුන් කෲරත්වයට ලක්වීමෙන් ආරක්ෂා කිරීම.

10

I වන කොටස

I වන පරිච්ඡේදය

සතුන්ට කෲර ලෙස සැලකීම

3. (1) යම් තැනැත්තකු විසින්-

සතුන්ට කෲර ලෙස සැලකීමේ වරද

15

(අ) පහරදීම, පයින් ගැසීම, පාගා දැමීම, අධික බර පැටවීම, අධික ලෙස වැඩ කරවීම, අධික ලෙස ඇවිද්දවීම, අධික ලෙස බෝකරවීම, වධ හිංසා පැමිණවීම, බිය ගන්වීම හෝ අන්‍යාකාරයකින් සත්වයකු අනවශ්‍ය වේදනාවකට පත් කරන ආකාරයකින් එම සත්වයාට සැලකීම හෝ සත්වයා භාර තැනැත්තා වශයෙන් සත්වයාට එලෙස සැලකීමට අවසර දීම;

20

- 5 (ආ) යම් රෝගයක්, අශක්ෂාත්වයක්, තුවාලයක් හෝ වෙනත් කාරණයක් හේතුවෙන් භාවිත කිරීමට නුසුදුසු සත්වයෙක් යම් කාර්යයකට හෝ වැඩකට හෝ වෙනත් යම් කාර්යයක් සඳහා භාවිත කිරීම හෝ සත්වයා භාර තැනැත්තා වශයෙන්, යම් නුසුදුසු සත්වයකු එලෙස භාවිත කිරීමට අවසර දීම;
- 10 (ඇ) සත්වයකුගේ ස්වභාවික හැකියාව සහ ශක්තිය ඉක්මවා යන පරිදි සත්වයකුට බල කිරීම ඇතුළුව, එම සත්වයාගේ සෞඛ්‍යයට සහ සුබසාධනයට අහිතකර වන ආකාරයකට සත්වයකු යම් දෙයක් සඳහා පුහුණු කිරීම;
- 15 (ඈ) හිතාමතාම සහ අයුක්ති සහගතව සත්වයකුට යම් විෂක්, හානිකර ඖෂධයක් හෝ ද්‍රව්‍යයක් ලබාදීම සහ යම් විෂක්, හානිකර ඖෂධයක් හෝ ද්‍රව්‍යයක් සත්වයකු විසින් ලබා ගැනීමට හිතාමතාම සහ අයුක්තිසහගතව ඉඩ සැලසීම හෝ ඉඩ සැලසීමට තැත් කිරීම;
- (ඉ) අනවශ්‍ය වේදනාවක් ඇති වන යම් ඉරියව්වකින් සත්වයකු ප්‍රවාහනය කිරීම හෝ රැගෙන යාම;
- 20 (ඊ) වලනය වීම සඳහා සත්වයකුට සාධාරණ ලෙස ඉඩ නොදෙන උසින්, දිගින් සහ පළලින් ප්‍රමාණවත් මිනුමකින් සමන්විත නොවන යම් කුඩුවක හෝ ස්ථානයක සත්වයකු තබා ගැනීම හෝ රඳවා ගැනීම;
- 25 (උ) සත්වයකු අයුක්ති සහගත කාලසීමාවක් සඳහා අයුක්ති සහගත ලෙස කෙටි හෝ අයුක්ති සහගත ලෙස බරින් යුතු දම්වැලකින් බැඳ දැමීම හෝ ලණුවකින් ගැට ගැසීම හෝ සත්වයාට අනවශ්‍ය වේදනාවක් ඇති වන ආකාරයකින් සත්වයකු බැඳ තබාගැනීම හෝ සීමාකර තබාගැනීම හෝ වියගහට සම්බන්ධ කර තබාගැනීම;
- (ඌ) සත්වයකු භාරව සිටින තැනැත්තකු වශයෙන්, සත්වයකුට ආහාර, ජලය හෝ වාසස්ථාන වේතනාන්විතව අහිමි කිරීම;
- 30 (එ) සත්වයකු භාරව සිටින තැනැත්තකු වශයෙන්, එකී සත්වයා මහජනතාවට බරපතළ සහ අත්‍යාසන්න අනතුරක් සිදු කරන්නේ නම් මිස, එම සත්වයා හෝ එම සත්වයාගේ පැටවකු මරා දැමීම;

(ඒ) සත්වයකු භාරව සිටින තැනැත්තකු වශයෙන් සත්වයකු නිරාභාරව තබමින් සහ වේදනාව ඇති කරමින් නොසලකා හැරීම; සහ

5 (ඔ) වෙනත් යම් චේතනාන්විත ක්‍රියාවකින් හෝ නොකර හැරීමකින් සත්වයකුට අනවශ්‍ය වේදනාවක් ඇති කිරීම,

නොකළ යුතු ය.

(2) (1) වන උපවගන්තියේ විධිවිධාන උල්ලංඝනය කරමින් කටයුතු කරන යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු විසින් පවත්වනු ලබන නඩු විභාගයකින් පසුව
10 වරදකරු කරනු ලැබූ විට රුපියල් හැත්තෑදහසක් නොඉක්මවන දඩයකට හෝ වසර දෙකක් නොඉක්මවන බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකටම හෝ යටත් විය යුතු ය.

4. කෲර ආකාරයකින් යම් සත්වයකු මැරීම සිදුකරන යම් කෲර ලෙස
15 තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු සතුන් මැරීමේ වරද විසින් පවත්වනු ලබන නඩු විභාගයකින් පසුව වරදකරු කරනු ලැබූ විට රුපියල් එක් ලක්ෂ විසි පන් දහසක් නොඉක්මවන දඩයකට හෝ වසර තුනක් නොඉක්මවන බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකට ම හෝ
20 යටත් විය යුතු ය.

5. (1) යම් ගර්භනී සත්වයකු, එකී සත්වයා මහජනතාවට බරපතල ගර්භනී සතුන්
සහ අත්‍යාසන්න අනතුරක් සිදු කරන විටක මිස, චේතනාන්විතව මැරීමේ වරද මැරීම හෝ මැරීම සඳහා බව දැනීමින් ම විකිණීම හෝ බාර දීම කරනු ලබන යම් තැනැත්තකු වරදක් සිදු කරනු ලබන අතර,
25 මහෙස්ත්‍රාත්වරයකු විසින් පවත්වනු ලබන නඩු විභාගයකින් පසුව වරදකරු කරනු ලැබූ විට රුපියල් එක් ලක්ෂ විසි පන් දහසක් නොඉක්මවන දඩයකට හෝ වසර හතරක නොඉක්මවන බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

30 (2) (1) වන උපවගන්තිය යටතේ වන වරදක් සඳහා වන නඩු පැවරීමක දී, වරද සිදුකරනු ලැබ ඇත්තේ යම් සත්වයකු සම්බන්ධයෙන් ද, එම සත්වයා එම වරද සිදු කරනු ලබන අවස්ථාවේ දී ගර්භනී ව සිටියේ ද යන්න පිළිබඳ ප්‍රශ්නයක් මතුවුවහොත්,

පටහැනි සාක්ෂි නොමැති නම් මිස, වරද සිදු කරනු ලබන අවස්ථාවේ දී එම සත්වයා ගර්භනීව සිටි බවට පශු වෛද්‍යවරයකු විසින් සිය අත්සන යටතේ ලබා දෙනු ලබන සහතිකයක් සාක්ෂි ලෙස පිළිගත යුතු අතර, එහි සඳහන් කරුණු තහවුරු කිරීමක් විය යුතු ය.

- 5 6. (469 වන අධිකාරය වූ) වන සත්ව සහ වෘක්ෂලතා ආරක්ෂක ආඥාපනතේ ප්‍රතිපාදනවලට අගති විරහිතව යම් තැනැත්තකු විසින්, යම් සාධාරණ හේතුවක් නොමැතිව සත්වයකු අල්ලා ගැනීම, හානි කිරීම හෝ මැරීම සඳහා, උගුලක් ඇටවීම හෝ උගුලක් ඇටවීම සිදු කිරීම නොකළ යුතු ය.

අල්ලා ගැනීමට
උගුල් ඇටවීම
ආදිය තහනම්
බව

- 10 7. යම් තැනැත්තකු විසින් -

පක්ෂීන් නිති
විරෝධීව
හිර කර තබා
ගැනීම
තහනම් බව

(අ) කකුලට මුදුවක්, දම්වැලක්, ලණුවක්, නූලක් හෝ කම්බියක් සම්බන්ධ කිරීම;

(ආ) ගෙල හෝ ශරීරය වටා සිර කිරීම; හෝ

(ඇ) පියාපත් කැපීම,

- 15 යන ආකාරවලින් පක්ෂියකු හිර කර තබා ගැනීම නොකළ යුතු ය.

8. යම් තැනැත්තකු විසින් සාධාරණ හේතු දැක්වීමකින් තොරව යම් රෝගාතුර වූ හෝ ආබාධිත සත්වයකුට යම් පොදු ස්ථානයක, විදියක හෝ උද්‍යානයක මියයාමට ඉඩ ලබා නොදිය යුතු ය.

රෝගාතුර වූ
හෝ ආබාධිත
සතුන්ට පොදු
ස්ථානවල
මියයාමට ඉඩ
දීම තහනම්
බව

- 20 9. යම් තැනැත්තකු විසින් සත්වයකු අත්හැර දැමීම නොකළ යුතු ය.

සතුන් අත්හැර
දැමීම තහනම්
බව

10. යම් තැනැත්තකු විසින් යම් සත්වයකුට-

සුදුසුකම්
නොලැබූ
තැනැත්තන්
විසින් ප්‍රතිකාර
කිරීම තහනම්
බව

(අ) පශු වෛද්‍යවරයකු හෝ 1961 අංක 31 දරන ආයුර්වේද පනත මගින් පිහිටුවන ලද ආයුර්වේද වෛද්‍ය සභාව යටතේ ලියාපදිංචි, සතුන්ට ප්‍රතිකාර කිරීමේ පළපුරුද්ද සහිත ආයුර්වේද වෘත්තිකයකු හැර යම් තැනැත්තකු විසින් යම් වෛද්‍ය ප්‍රතිකාරයක්; හෝ

- 25

(ආ) පශු වෛද්‍යවරයකු විසින් හැර, යම් තැනැත්තකු විසින්
යම් සැත්කම් ප්‍රතිකාරයක්,

සිදුකිරීම සඳහා ඉඩ ලබා නොදිය යුතු ය.

11. යම් තැනැත්තකු විසින් සත්වයකු ප්‍රමංගහරණය හෝ වඳ
5 බවට පත් කිරීම හෝ සත්වයා ප්‍රමංගහරණයට හෝ වඳ බවට පත්
කිරීමට සැලැස්වීම, එකී ප්‍රමංගහරණය හෝ වඳ බවට පත් කිරීම
පශු වෛද්‍යවරයකු විසින් හෝ පශු වෛද්‍යවරයකුගේ අධීක්ෂණය
යටතේ සිදු කරන්නේ නම් මිස, නොකළ යුතු ය. නිති විරෝධී
සතුන්
ප්‍රමංගහරණය
හෝ වඳ බවට
පත් කිරීම
තහනම් බව
12. නියම කරනු ලැබ ඇති කාර්ය සඳහා මිස, යම් තැනැත්තකු
20 විසින් විලවුන්, විලවුන් අන්තර්ගත ද්‍රව්‍ය හෝ විලවුන් නිෂ්පාදන,
පරීක්ෂා කිරීම සඳහා සත්වයකු යොදා ගැනීම නොකළ යුතු ය. විලවුන් ආදිය
පරීක්ෂා කිරීමට
සතුන් භාවිත
කිරීම ආදිය
තහනම් බව
13. යම් තැනැත්තකු විසින් යම් අවස්ථානුගත කරුණු යටතේ
යම් සත්වයකුට වේදනාවක් හෝ දැඩි පීඩාවක් ඇති කළ හැකි
පරිදි, එම සත්වයා විකිණීමට හෝ විකිණීම සඳහා ප්‍රදර්ශනයට
15 තැබීම නොකළ යුතු ය. විකිණීම සඳහා
වන සතුන්
වේදනාවට
හෝ පීඩාවට
පත් කිරීම
තහනම් බව
14. යම් තැනැත්තකු විසින්, අසනීපයක්, රෝගයක්, අංග
ජේදනයක්, නිරාහාරවීමක්, පීපාසයක්, අධික තදබදයක් හෝ හිංසා
කිරීමක් හේතුවෙන් වේදනාවට පත් ව සිටින යම් සත්වයකු වෛද්‍ය
ප්‍රතිකාර සහ සත්කාර සඳහා මිස, විකිණීම හෝ විකිණීම සඳහා
20 අර්පණය කිරීම හෝ විකිණීමට ගිවිස ගැනීම නොකළ යුතු ය. වේදනාවෙන්
පෙළෙන
සත්වයකු නිති
විරෝධීව
විකිණීම
තහනම් බව
15. යම් තැනැත්තකු විසින්, වෙනත් සත්වයකු මගින් දඩයම්
කිරීම, තුවාල කිරීම හෝ මැරීම සිදු කිරීමේ කාර්යය සඳහා, යම්
ආකාරයකින් සත්වයකු යොදා ගැනීම නොකළ යුතු ය. දඩයම ආදිය
සඳහා
සත්වයකු
තැබීම
තහනම් බව
16. (1) යම් තැනැත්තකු විසින් (මෙහි මින්මතු “තහනම් අවස්ථා” තහනම්
25 යනුවෙන් සඳහන් කරනු ලබන) පහත දැක්වෙන යම් අවස්ථාවන්
සඳහා සහභාගී වීම, සංවිධානය කිරීම, කළමනාකරණය කිරීම,
පහසුකම් සැලසීම හෝ ප්‍රචාරණය කිරීම නොකළ යුතු ය:- අවස්ථා

- (අ) සතුන්ට තුවාල සිදුකරන්නා වූ හෝ සතුන්ගේ ජීවිත විනාශ කරන්නා වූ දඩයම් ක්‍රීඩා හෝ විනෝදය පිණිස වන වෙනත් යම් ආකාරයක ක්‍රීඩා වර්ගයක්;
- 5 (ආ) යම් සත්වයකු, එම සත්වයා වෙඩි තැබීමේ හෝ දඩයම් කිරීමේ කාර්යය සඳහා හිරකර තැබීමෙන් නිදහස් කරන්නා වූ යම් වෙඩි තැබීමේ තරඟ ක්‍රීඩාවක් හෝ තරඟයක්;
- 10 (ඇ) යම් වෙනත් සත්වයකුට ගොදුරුවීමට හෝ යම් වෙනත් සත්වයකු සමඟ සටන් කිරීමට පෙළඹවීමේ අරමුණින් යුතු ව (සත්වයකු බැඳීම ඇතුළුව) යම් සත්වයකු රඳවා තබා ගැනීම සිදු කරන්නා වූ යම් ක්‍රීඩා ඉසව්වක් හෝ විනෝද අවස්ථාවක්; හෝ
- (ඈ) යම් සත්වයකුගේ සටන් කිරීමක් හෝ ගොදුරු කිරීමක්.
- (2) යම් තැනැත්තකු විසින් තමා යම් ස්ථානයක අයිතිකරු හෝ යම් ස්ථානයක භාරකරුව සිටින්නේ ද, එම ස්ථානය තහනම් 15 අවස්ථාවක් සඳහා භාවිත කිරීමට අවසර ලබා නොදිය යුතු ය.
- (3) යම් තැනැත්තකු විසින් තහනම් අවස්ථාවක් සඳහා යම් සත්වයකු සැපයීම හෝ පුහුණු කිරීම නොකළ යුතු ය.
- 20 17. 6 වන වගන්තියේ සිට 16 වන වගන්තිය දක්වා වන වගන්තිවල ප්‍රතිපාදන උල්ලංඝනය කරමින් කටයුතු කරන යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු විසින් පවත්වනු ලබන නඩු විභාගයකින් පසුව වරදකරු කරනු ලැබූ විට රුපියල් පනස් දහස නොඉක්මවන දඩයකට හෝ වසර එකක් නොඉක්මවන බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.
- 25 18. මේ පරිච්ඡේදයේ ප්‍රතිපාදන - වැරදිවලට අදාළ විධිවිධාන යම් නිශ්චිත ක්‍රියාවන් සඳහා අදාළ නොවන බව
- 30 (අ) පශු වෛද්‍යවරයකු විසින් හෝ එකී ක්‍රියාවන් සිදු කිරීම සඳහා සුදුසුකම්ලත් තැනැත්තකු විසින් කරනු ලබන හරකුන්ගේ හෝ මී හරකුන්ගේ අං ගැලවීම, ප්‍රමංගහරණය, හන සලකුණු තැබීම හෝ හඳුනාගැනීමේ අංක සවි කිරීම, සත්වයකුගේ නාසය විදීම හෝ පොදු ස්ථානවල අලිත්ගේ සංවරණය සීමා කිරීම;

- (ආ) 1992 අංක 59 දරන සත්ව රෝග පනත යටතේ රෝග පාලනය සඳහා කුකුළු ආදී සත්ව ගහනය අඩු කිරීම හෝ එවැනි සතුන් විනාශ කිරීම;
- 5 (ඇ) (272 වන අධිකාරය වූ) ගෝඝාතක ආඥාපනත සහ මස් සඳහා සතුන් මැරීම පිළිබඳ වෙනත් යම් ලිඛිත නීති යටතේ සිදු කරනු ලබන ආහාර පරිභෝජනය සඳහා සතුන් මැරීම;
- 10 (ඈ) 1958 අංක 29 දරන සත්ව පනත යටතේ කුකුළන්, බෝ කරන ස්ථානයේ සිට ගොවිපළ වෙත, නිෂ්පාදන මධ්‍යස්ථාන වෙත සහ පිරිසැකසුම් කරන හෝ විකුණන ස්ථාන වෙත, ප්‍රවාහනය කිරීම;
- (ඉ) නියම කරනු ලැබ ඇති ක්‍රියා පටිපාටියට අනුකූලව ඖෂධ හෝ විලචුන්වල පරීක්ෂා කිරීම් සඳහා සතුන් භාවිත කිරීම;
- 15 (ඊ) සත්ව නිෂ්පාදන දාමය හෝ 1958 අංක 29 දරන සත්ව පනත යටතේ මස් පිණිස සතුන් මැරීම සඳහා අවශ්‍ය වන්නා වූ ආහාර ඉවත් කිරීම හෝ සීමා කිරීම; සහ
- 20 (උ) 1958 අංක 29 දරන සත්ව පනත සහ (272 වන අධිකාරය වූ) ගෝඝාතක ආඥාපනත යටතේ මස් සඳහා සතුන් මැරීම හෝ සතුන් තෝරා මැරීමෙන් සත්ව ගහනය අඩු කිරීම,

සඳහා අදාළ නොවිය යුතු ය.

II වන පරිච්ඡේදය

සතුන් ප්‍රවාහනය කිරීම

19. යම් තැනැත්තකු විසින් යම් සත්වයකු, එකී සත්වයාට අනවශ්‍ය යම් කොන්දේසි
- 25 වේදනාවක් හෝ පීඩාවක් හෝ එකී සත්වයාට තුවාලයක් හෝ යටතේ සතුන් ප්‍රවාහනය අනතුරක් ඇති කිරීමේ ඉඩකඩ ඇති ආකාරයට රැගෙන යාම, කිරීම වරදක් ගෙනයාම හෝ ප්‍රවාහනය කිරීම හෝ රැගෙන යාමට, ගෙනයාමට වන බව හෝ ප්‍රවාහනය කිරීමට සැලසීම නොකළ යුතු ය.

20. ඉහත සඳහන් කළ විධිවිධානවල ව්‍යාප්තියට අගතිදායක සතුන් නොවන පරිදි සහ වෙනත් යම් ලිඛිත නීතියක් යටතේ පනවන ලද ප්‍රවාහනය සඳහා වූ යම් කොන්දේසිවලට අමතරව පහත කරුණු කිරීමේ දී අදාළ වන කොන්දේසි සහතික කිරීම යම් සත්වයකු රැගෙන යන, ගෙනයාන හෝ ප්‍රවාහනය කිරීම සත්වයාගේ වගකීම විය යුතු ය:-
- 5 කරන යම් තැනැත්තකුගේ වගකීම විය යුතු ය:-
- (අ) යම් සත්වයකුට පැටවීමේ දී සහ බෑමේ දී සහ ප්‍රවාහනය අතරතුර තුවාල සිදුවීම වැළැක්වීම;
- (ආ) පැටවීමේ චේලාවේ සිට බෑමේ චේලාව දක්වා වන ප්‍රවාහන කාල සීමාව අතරතුර සත්වයාට ප්‍රමාණවත් ඉඩ, වාතාශ්‍රය, සනීපාරක්ෂක තත්වයන් සහ සාධාරණ සැප පහසුව ලබා දීම;
- 10
- (ඇ) (i) රෝගාතුර වූ; හෝ
- (ii) ගර්භනී වූ සහ ප්‍රවාහනයේ දී පැටවා බිහිකිරීමට ආසන්න වූ හෝ ප්‍රසූතියෙන් පැය හතළිස් අටක කාලයක් තුළ,
- 15
- කිසිම සත්වයකු වෛද්‍ය ප්‍රතිකාර සඳහා හෝ සත්වයාගේ ම ආරක්ෂාවට මිස, රැගෙනයාම, ගෙනයාම හෝ ප්‍රවාහනය කිරීම;
- (ඈ) සත්වයා රැගෙනයාම, ගෙනයාම හෝ ප්‍රවාහනය කිරීම සඳහා භාවිත කරනු ලබන යම් වාහනයකට -
- 20
- (i) එහි ගෙනයන්නා වූ සත්වයා පහසුවෙන් නිරීක්ෂණය කිරීමට සහ පරීක්ෂා කිරීමට පහසුකම් සහිත වීම; සහ
- (ii) එකී සත්වයා මානුෂික ආකාරයෙන් පැටවීමට සහ බෑමට තට්ටුවක් (ramp) තිබීම;
- 25
- (ඉ) රැගෙන යාමට, ගෙනයාමට හෝ ප්‍රවාහනය කිරීමට භාවිත කරනු ලබන යම් වාහනයක බිම යම් සත්වයකුට තුවාල සිදුවිය හැකි ආකාරයේ සිදුරු හෝ පිපිරීම් ආදියෙන් තොර වීම;

- 5 (ඊ) සත්වයකු රැගෙනයාමට, ගෙනයාමට හෝ ප්‍රවාහනය කිරීමට භාවිත කරන්නා වූ යම් වාහනයක ප්‍රවාහනය කරනු ලබන සත්වයාගේ වර්ගය සැලකිල්ලට ගනිමින් අවස්ථාවට යෝග්‍ය වන පරිදි වන ආරක්ෂාවක් ලබා දීම පිණිස, ආවරණය කළ යුතු දුර ප්‍රමාණය, කාලගුණය, උෂ්ණත්වය සහ භූමිභාගය වැනි පාරිසරික කරුණුවලට, ප්‍රමාණවත් ආවරණයක් ලබා දී තිබීම;
- 10 (උ) කලහකාරීත්වයට පෙළඹෙන සත්වයකු, එකී සත්වයා අනෙක් සතුන්ට පහර දීමෙන් හෝ හානි සිදු කිරීමෙන් හෝ තුවාල සිදු කිරීමෙන් වැළැක්වීම සඳහා ප්‍රමාණවත් පූර්වාරක්ෂණයක් ගැනීමෙන් පසුව මිස, අනෙක් සතුන් සමඟ එකට රැගෙන යාම, ගෙනයාම හෝ ප්‍රවාහනය නොකිරීම;
- 15 (ඌ) පටවන ස්ථානයේ සිට බැම සිදුකරන ස්ථානය දක්වා කරන්නා වූ යම් රැගෙනයාම, ගෙනයාම හෝ ප්‍රවාහනය කිරීම අනවශ්‍ය ප්‍රමාදයකින් තොරව සහ අයුක්ති සහගත කාල පරිච්ඡේදයක් සඳහා රඳවා තබා නොගෙන සිදු කිරීම;
- 20 (එ) ප්‍රවාහන කොන්දේසි අනුව ප්‍රවාහනය කරන අතරතුර සත්වයා ආහාර සහ ජලය ලබා දීමෙන් තොරවීම අවශ්‍ය වන අවස්ථාවක දී, ප්‍රවාහන කාලය තුළ සත්වයාට ආහාර හා ජලය නොමැතිව ඉවසා සිටිය හැකි වන ප්‍රමාණයට වඩා ගමන දීර්ඝ නොවන බවට තහවුරු කිරීම;
- 25 (ඒ) අදාළ සත්ව වර්ග සැලකිල්ලට ගනිමින් නියම කරනු ලැබිය හැකි ගමනේ කාලසීමාව මත පදනම් ව සතුන්ට ප්‍රමාණවත් ආහාර, ජලය සහ විවේක කාලයක් ලබා දීම; සහ
- 30 (ඔ) දීර්ඝ ගමන් අතරතුර, ප්‍රායෝගික වන අවස්ථාවල දී සත්වයාට විවේකය, ආහාර හා ජලය සහ සනීපාරක්ෂක කටයුතුවලට යාමට හැකි කරමින් ප්‍රමාණවත් පියවර ගැනීම.

21. 19 වන හෝ 20 වන වගන්තිවල විධිවිධානවලට අනුකූලව ක්‍රියා කිරීමට අපොහොසත් වන හෝ එම විධිවිධාන උල්ලංඝනය කරන්නා වූ යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයා විසින් පවත්වනු ලබන නඩු විභාගයකින් පසුව 5 වරදකරු කරනු ලැබූ විට රුපියල් හැත්තෑ දහසකට නොවැඩි දඩයකට හෝ වසර දෙකක් නොඉක්මවන බන්ධනාගාරගත කිරීමකට හෝ ඒ දඬුවම් දෙකට ම හෝ යටත් විය යුතු ය.

නීතිවිරෝධී ප්‍රවාහනය සිදු කිරීම සඳහා දඬුවම්

III වන පරිච්ඡේදය

- 10 පරීක්ෂණ සහ ඉගැන්වීම් කාර්යයන් සඳහා සජීවී සතුන් භාවිත කිරීම

22. ජීවිත ආරක්ෂා කිරීම සඳහා, ජීවිතය දීර්ඝ කිරීම සඳහා, සතුන් වේදනාවට සහනය සැලසීම සඳහා, යම් රෝගවලට විරුද්ධව සටන් කිරීම සඳහා, ඵලදායීතාවය ඉහළ නැංවීම සඳහා, මනුෂ්‍යයන්, සත්වයන් හෝ ශාක මත ඖෂධ යෙදීමේ ආරක්ෂිත බව හෝ 15 කාර්යක්ෂමතාව පරීක්ෂා කිරීම සඳහා හෝ ඉගැන්වීම් සඳහා සතුන් යොදාගැනීම සඳහා උපකාර විය යුතු දැනුම නව සොයාගැනීම් මගින් වැඩි දියුණු කිරීමේ කාර්යය සඳහා ප්‍රයෝජනවත් වන පරීක්ෂණ සිදු කරනු ලැබීම පිළිබඳ මේ පනතේ අන්තර්ගත කිසිවක් නීත්‍යානුකූල නොවන බවට නොසැලකිය යුතු ය:

සතුන් යොදාගෙන සිදු කරනු ලබන පරීක්ෂණ

- 20 එසේ වුව ද, එකී පරීක්ෂණ සිදු කිරීමට අදාළ තීරණ ගැනීමේ දී, අදාළ පාර්ශ්වය විසින්, පරිගණක අනුකාරක සහ අනෙකුත් ශබ්ද රූප ක්‍රම, කෘත්‍රීමව නිෂ්පාදිත ආදර්ශ, සදාචාරාත්මක වශයෙන් ප්‍රභවය ලද මළ සිරුරු සහ සායනික අත්දැකීම් ඇතුළුව සජීවී සතුන් යොදාගෙන පරීක්ෂණ සිදු කිරීම අවශ්‍ය නොවන්නා වූ 25 විකල්ප ක්‍රම සහ උපකරණවල උපයෝග්‍යතාව පිළිබඳව සැලකිලිමත් විය යුතු ය.

23. (1) සත්ව සුබසාධන නිලධාරියකු විසින් -

ඇතුල්වීමේ සහ පරීක්ෂා කිරීමේ බලය

- (අ) එකී නිලධාරියා විසින් සාධාරණ යයි සලකනු ලබන යම් වේලාවක දී, සත්වයන් පිළිබඳ පරීක්ෂණ පවත්වනු ලබන යම් ආයතනයකට හෝ ස්ථානයකට ඇතුළුවීම සහ ඒවා 30 පරීක්ෂා කිරීම; සහ

(ආ) සත්වයන් ජිලිබඳ පවත්වනු ලබන පරීක්ෂණ සම්බන්ධයෙන් යම් තැනැත්තකු විසින් ළඟ තබා ගනු ලැබූ එම දත්ත හෝ වාර්තා ඉදිරිපත් කිරීම සඳහා එවැනි තැනැත්තකුට නියම කිරීම,

5 කරනු ලැබිය හැකි ය.

(2) සත්වයකු පිළිබඳ පරීක්ෂණ සම්බන්ධයෙන් යම් නියෝගයක් උල්ලංඝනය කරන යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු විසින් පවත්වනු ලබන නඩු විභාගයකින් අනතුරුව වරදකරු කරනු ලැබීමේ දී රුපියල් විසිපන්දහස 10 නොඉක්මවන දඩයකට සහ මාස තුනක් නොඉක්මවන බන්ධනාගාරගත කිරීමකට හෝ එම දඩය හා බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

IV වන පරිච්ඡේදය

සුරතල් සතුන් වශයෙන් සත්වයන් විකිණීම නියාමනය කිරීම

15 24. (1) සුරතල් සත්ව සාප්පුවක් පවත්වාගෙන යාම හා නඩත්තු කිරීම කරනු ලබන යම් තැනැත්තකු විසින් පහත සඳහන් කොන්දේසි පිළිපැදිය යුතු ය:- සුරතල් සත්ව සාප්පු නියාමනය කිරීම

20 (අ) සෑම චේලාවක දී ම ප්‍රමාණය, උෂ්ණත්වය, ආලෝකය, වාතාශ්‍රය හා පවිත්‍රතාව සම්බන්ධයෙන් සුදුසු වාසස්ථානයක සත්වයන් රඳවා තැබීම කළ යුතු ය;

(ආ) සත්වයන් සඳහා සුදුසු කෑම සහ බීම ප්‍රමාණවත්ව සැපයීම සහ එම සතුන් නිසි විරාමයන්හි දී අධීක්ෂණය කරනු ලැබිය යුතු ය;

25 (ඇ) ක්ෂීරපායී සත්වයන්, නියම කරන ලද වයසට වඩා අඩු වයසක දී විකුණනු නොලැබිය යුතු ය;

(ඈ) සත්වයන් අතර බෝවන රෝග පැතිරීම වැළැක්වීම සඳහා සියලු සාධාරණ පූර්ව ආරක්ෂණයන් ගනු ලැබිය යුතු ය; සහ

30 (ඉ) ගින්නක් හෝ වෙනත් හදිසි අවස්ථාවක දී සුදුසු පියවර ගත යුතු ය.

(2) මේ වගන්තියේ විධිවිධාන උල්ලංඝනය කරනු ලබන යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු විසින් පවත්වනු ලබන නඩු විභාගයකින් පසුව වරදකරු කරනු

ලැබීමේ දී, රුපියල් තිස් දහස නොඉක්මවන දඩයකට හෝ මාස තුනක් නොඉක්මවන බන්ධනාගාරගත කිරීමකට හෝ එකී දඩය හා බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

- 5 25. (අ) විදියක යම් කොටසක, පාරක හෝ පොදු ස්ථානයක, විදි යනාදියෙහි සුරතල් සතුන් වශයෙන් සත්වයන් විකිණීමේ ව්‍යාපාරයක් සුරතල් සතුන් පවත්වා ගෙන යාම; හෝ විකිණීමේ වරද

(ආ) වයස අවුරුදු පහළොවකට අඩු යම් තැනැත්තකු වෙත සුරතල් සත්වයකු වශයෙන් යම් සත්වයෙක් විකිණීම,

- 10 සිදු කරනු ලබන යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු විසින් පවත්වනු ලබන නඩු විභාගයකින් පසුව වරදකරු කරනු ලැබීමේ දී, රුපියල් දස දහස නොඉක්මවන දඩයකට හෝ මාස තුනක් නොඉක්මවන බන්ධනාගාරගත කිරීමකට හෝ එකී දඩය හා බන්ධනාගාරගත කිරීම යන දඬුවම් දෙකට ම යටත් විය යුතු ය.
- 15

26. (1) එකිනෙක සතුන් අතර බෝවන රෝග පැතිරීම වැළැක්වීම සඳහා, කලින් කල නියම කරනු ලැබිය හැකි යම් පූර්වාරක්ෂණ ක්‍රමවේදවලට යටත්ව, මේ පනත යටතේ වරදක් සිදු වී තිබේ ද හෝ වරදක් සිදුවෙමින් පවතී ද යන වග නිශ්චය කිරීමේ කාර්ය සඳහා, සත්ව සුඛසාධන නිලධාරියකු විසින්, දිනයේ ඕනෑම සාධාරණ වේලාවක දී යම් සුරතල් සත්ව සාප්පුවකට ඇතුළුවීම සහ එය පරීක්ෂා කිරීම කළ හැකි ය.
- 20

- (2) මේ වගන්තිය යටතේ සුරතල් සත්ව සාප්පුවකට ඇතුළුවීම සහ පරීක්ෂා කිරීම සඳහා තමා සතු බලය ක්‍රියාත්මක කරන යම් තැනැත්තකුට සිතාමතා බාධා කරන හෝ පමා කරන යම් තැනැත්තකු වරදක් සිදුකරනු ලබන අතර මහෙස්ත්‍රාත්වරයකු විසින් පවත්වනු ලබන නඩු විභාගයකින් පසුව වරදකරු කරනු ලැබීමේ දී රුපියල් විසි පන් දහසක් නොඉක්මවන දඩයකට සහ මාස තුනක් නොඉක්මවන බන්ධනාගාරගත කිරීමකට හෝ එකී දඩය හා බන්ධනාගාරගත කිරීම යන දඬුවම් දෙකට ම යටත් විය යුතු ය.
- 25
- 30

- (3) මේ පරිච්ඡේදයේ කාර්යය සඳහා “සුරතල් සත්ව සාප්පු” යන්නෙන් පොද්ගලික නිවාසයක් ඇතුළුව සුරතල් සතුන් වශයෙන් සතුන් විකිණීමේ ස්වරූපයේ යම් ව්‍යාපාරයක් පවත්වාගෙන යන සහ එවැනි යම් භාරකරු විසින් හෝ වෙනත් යම් තැනැත්තකු විසින් එවැනි යම් සත්වයන් තබාගන්නා හෝ නඩත්තු කරන යම් පරිශ්‍රයක් අදහස් වේ.
- 35

II වන කොටස

සත්ව සුබසාධන උපදේශක කමිටුව පිහිටුවීම

27. (1) පහත දැක්වෙන සාමාජිකයන්ගෙන් සමන්විත (මෙහි මින් සත්ව සුබසාධන
මතු "උපදේශක කමිටුව" යනුවෙන් සඳහන් කරනු ලබන) සත්ව සුබසාධන
5 සුබසාධන උපදේශක කමිටුවක් පිහිටුවනු ලැබිය යුතු ය:- උපදේශක
කමිටුව
පිහිටුවීම

(අ) නිල බලයෙන් පත්වන සාමාජිකයන්, එනම් -

- (i) පශු සම්පත් සංවර්ධන විෂයය පවරනු ලැබ ඇති අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ නාමිකයකු;
- 10 (ii) පළාත් පාලන විෂයය පවරනු ලැබ ඇති අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ නාමිකයකු;
- (iii) ධීවර විෂයය පවරනු ලැබ ඇති අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ නාමිකයකු;
- 15 (iv) 1992 අංක 59 දරන සත්ව රෝග පනත යටතේ පත්කරන ලද සත්ව නිෂ්පාදන සහ සෞඛ්‍ය අධ්‍යක්ෂ ජනරාල්වරයා හෝ ඔහුගේ නාමිකයකු;
- (v) වනජීවී සංරක්ෂණ දෙපාර්තමේන්තුවේ අධ්‍යක්ෂ ජනරාල්වරයා හෝ ඔහුගේ නාමිකයකු;
- 20 (vi) 1982 අංක 41 දරන ජාතික සත්වෝද්‍යාන පනත මගින් පත්කරන ලද ජාතික සත්වෝද්‍යාන අධ්‍යක්ෂ ජනරාල්වරයා හෝ ඔහුගේ නාමිකයකු;
- (vii) 1980 අංක 47 දරන ජාතික පරිසර පනත මගින් පත්කරන ලද මධ්‍යම පරිසර අධිකාරියේ අධ්‍යක්ෂ ජනරාල්වරයා හෝ ඔහුගේ නාමිකයකු;
- 25 (viii) සත්ව නිෂ්පාදන සහ සෞඛ්‍ය දෙපාර්තමේන්තුවේ පශු පර්යේෂණ ආයතනයේ අධ්‍යක්ෂවරයා;
- (ix) පොලිස්පතිවරයා හෝ නියෝජ්‍ය පොලිස්පතිවරයකුගේ තනතුරට නොඅඩු තනතුරක් දරනු ලබන ඔහුගේ නාමිකයකු;
- 30 (x) පශු වෛද්‍ය සභාවේ සභාපතිවරයා; සහ

(xi) ජේරාදෙණිය විශ්වවිද්‍යාලයේ පශු වෛද්‍ය සහ පශු විද්‍යා පීඨයේ පීඨාධිපතිවරයා හෝ ඔහුගේ නාමිකයකු.

(ආ) අමාත්‍යවරයා විසින් පත්කරනු ලබන සාමාජිකයන් -

- 5 (i) පශු සම්පත් සංවර්ධන විෂයය පවරනු ලැබ ඇති අමාත්‍යවරයාගේ අමාත්‍යාංශයේ ලේකම්වරයා විසින් නම් කරනු ලබන සත්ව සුබසාධනයෙහි ක්‍රියාකාරීව නිරත වන පශු වෛද්‍යවරයකු;
- 10 (ii) 1978 අංක 16 දරන විශ්වවිද්‍යාල පනත මගින් පිහිටුවනු ලැබූ විශ්වවිද්‍යාල ප්‍රතිපාදන කොමිෂන් සභාව මගින් නම්කරනු ලබන, සතුන් යොදාගෙන සිදු කරන පරීක්ෂණවල නිරතවන ශාස්ත්‍රඥයින් දෙදෙනකු;
- (iii) පරීක්ෂණාගාර විද්‍යාව සමඟ කටයුතු කරනු ලබන ලියාපදිංචි සත්ව සංගම් විසින් නම් කරනු ලබන එක් තැනැත්තකු;
- 15 (iv) ලියාපදිංචි සත්ව සුබසාධක සංගම්වලින් තැනැත්තන් දෙදෙනකු; සහ
- (v) කුකුළු සහ පශු සම්පත් ව්‍යාපාර නියෝජනය කරමින් තැනැත්තන් දෙදෙනකු.

(2) අමාත්‍යවරයා විසින් එම උපදේශක කමිටුවේ සාමාජිකයන් 20 අතරින් උපදේශක කමිටුවේ සභාපතිවරයා පත් කරනු ලැබිය යුතු ය.

(3) කලින් කලට අමාත්‍යවරයා විසින් නියම කරනු ලැබිය හැකි පරිදි, -

- (අ) සතුන්ගේ සුබසාධනය සම්බන්ධ ගැටලු;
- 25 (ආ) සතුන්ගේ ආරක්ෂාව සහ සතුන්ට කෲර ලෙස සැලකීම වැළැක්වීම සඳහා ගනු ලැබිය යුතු පියවර;
- (ඇ) සත්ව සුබසාධනයට අදාළ ජාත්‍යන්තර නීති සහ සම්මතයන් සහ මේ පනතේ විධිවිධාන සමාලෝචනය කිරීම;
- 30 (ඈ) සතුන් පිළිබඳ පරීක්ෂණ සඳහා වන පරීක්ෂණාගාර පහසුකම් සම්බන්ධ යම් කාරණා; සහ

(ඉ) මේ පනත යටතේ සාදනු ලැබීමට නියමිත නියෝගවලට අදාළ යම් කාරණා,

සම්බන්ධව අමාත්‍යවරයා වෙත උපදෙස් ලබා දීම උපදේශක කමිටුවේ කාර්ය විය යුතු ය.

5 (4) උපදේශක කමිටුව අවම වශයෙන් සෑම මාස තුනකට වරක් ම රැස්විය යුතු ය.

(5) අමාත්‍යවරයා විසින් පත්කරන ලද උපදේශක කමිටුවේ සෑම සාමාජිකයකු ම ඉල්ලා අස්වීමෙන්, මියයාමෙන් හෝ ධුරයෙන් ඉවත් කරනු ලැබීමෙන් සිය ධුරය කලින් හිස් කරනු ලැබුවහොත් මිස, 10 ඔහු එම ධුරයට පත් කරනු ලැබූ දින සිට වසර තුනක කාල සීමාවක් සඳහා ධුර දැරිය යුතු අතර, ධුරයෙන් ඉවත් කරනු ලැබ ඇත්නම් මිස, නැවත පත්කරනු ලැබීම සඳහා සුදුසුකම් ලැබිය යුතු ය.

(6) උපදේශක කමිටුව විසින්, එහි රැස්වීම්වලට අදාළව සහ එහි 15 කාර්ය ඉටුකිරීමට අදාළව එහි කාර්ය පටිපාටිය විධිමත් කරනු ලැබිය හැකි ය.

(7) උපදේශක කමිටුවේ යම් රැස්වීමක් සඳහා ගණපූරණය සාමාජිකයන් එකොළොස්දෙනෙකුගෙන් සමන්විත විය යුතු ය.

III වන කොටස

20 සාමාන්‍ය විධිවිධාන

28. (1) මේ පනතේ හෝ වෙනත් යම් ලිඛිත නීතියක පටහැනිව කුමක් සඳහන් වුව ද, එම ක්‍රියාව කරනු ලබන්නේ මානුෂීය ක්‍රමයකට නම් මිස, කිසිදු සත්වයකු මේ පනත යටතේ හෝ වෙනත් යම් ලිඛිත නීතියක් යටතේ අවසර දී ඇති යම් ක්‍රියාවකට යටත් නොවිය යුතු ය. 25

යම් සත්වයකු කෘරත්වයට ලක් නොකළ යුතු බව

(2) මේ වගන්තියේ කාර්ය සඳහා "මානුෂීය ක්‍රමය" යන්නෙන් යම් සත්වයකුට අවම ප්‍රමාණයේ දැඩි වේදනාවක්, වේදනාවක්, පීඩාවක්, මානසික තිගැස්මක්, සංවේගයක් හෝ වද හිංසාවක් ඇති වන ආකාරයෙන් ක්‍රියාවේ යොදවනු ලබන හෝ ඉටු කරනු ලබන යම් ක්‍රියාවක් අදහස් වේ. 30

(3) (1) වන උපවගන්තියේ විධිවිධාන උල්ලංඝනය කරමින් කටයුතු කරන යම් තැනැත්තකු වරදක් සිදුකරනු ලබන අතර,

මහෙස්ත්‍රාත්වරයකු ඉදිරියේ පවත්වනු ලබන නඩු විභාගයකින් පසුව වරදකරු කරනු ලැබීමේ දී, රුපියල් හැත්තෑ දහසකට නොඉක්මවන දඩයකට සහ වසර දෙකක් නොඉක්මවන බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දෙකට ම යටත් විය යුතු ය.

29. මේ පනත යටතේ වන සියලු වැරදි, 1979 අංක 15 දරන අපරාධ නඩු විධාන සංග්‍රහ පනතේ අර්ථානුකූලව සංශ්‍රීය වැරදි ලෙස සලකනු ලැබිය යුතු ය.

මේ පනත යටතේ වන වැරදි සංශ්‍රීය වැරදි විය යතු බව
- 10 30. විමර්ශනයක් පැවැත්වීමේ කාර්ය සඳහා, සත්ව සුබසාධන නිලධරයකු විසින් උප පොලිස් කොස්තාපල්වරයකුගේ නිලයට නොඅඩු නිලයක් සහිත පොලිස් නිලධරයකු සමඟ මහෙස්ත්‍රාත් අධිකරණයෙන් වරෙන්තුවක් ලබා ගැනීමෙන් පසු -

වරදක් සිදු කිරීම හෝ අඛණ්ඩව සිදු කිරීම වැළැක්වීම
- 15 (අ) මේ පනත යටතේ වන වරදක් සිදු කර තිබෙන බවට, සිදු වෙමින් පවතින බවට හෝ සිදුවිය හැකි බවට විශ්වාස කිරීමට ඔහු වෙත හේතු පවතින අවස්ථාවක දී, යම් පරිශ්‍රයකට ඇතුළුවීම හා පරීක්ෂා කිරීම;
- (ආ) එවැනි පරිශ්‍රයක පවත්වාගෙන යන සත්වයන්ට අදාළ යම් පොත්, ලේඛන හෝ ඉලෙක්ට්‍රොනික දත්ත සහ වාර්තා පරීක්ෂා කිරීම;
- 20 (ඇ) මේ පනත යටතේ වන වරදක් සිදු කිරීම හෝ සිදු කිරීමට අත්‍යාසන්න වීම සම්බන්ධයෙන්, එවැනි යම් පරිශ්‍රයක යම් තැනැත්තකුගෙන් ප්‍රශ්න කිරීම; හෝ
- (ඈ) එවැනි වරදක් සම්බන්ධ යම් ඡායාරූපයක් හෝ විඩියෝවක් ලබා ගැනීම,
- 25 කරනු ලැබිය හැකි ය:
- එසේ වුව ද, තොරතුරු ලද අවස්ථාවක දී, වරදක් සිදුවීම හෝ වරදක් අඛණ්ඩව සිදුවීම වැළැක්වීම සඳහා හෝ මේ පනත යටතේ වන වරදක් සිදුවීම පිළිබඳ සාක්ෂියක් සංස්ථාපනය කළ හැකි යම් ලේඛනයක් හෝ වෙනත් දෙයක් විනාශ කිරීම වැළැක්වීම
- 30 සඳහා හෝ යම් සතෙකුගේ සුබසාධනය තහවුරු කිරීම සඳහා

(අ), (ආ), (ඇ) හෝ (ඈ) ඡේදයන් හි සඳහන් යම් පියවරක් ගැනීම ඉතා ඉක්මනින් සිදු කළ යුතු බව, එකී සුඛසාධන නිලධාරියාගේ මතය වන අවස්ථාවක දී, වරෙන්තුවක් ලබා ගැනීමට පෙර එකී නිලධාරියා විසින් (අ), (ආ), (ඇ) හෝ (ඈ) ඡේදයන් හි සඳහන් යම් පියවරක් ගැනීම නීත්‍යානුකූල වන අතර, එම නිලධාරියා විසින් එම පියවර ගත් අවස්ථාවේ සිට පැය විසි හතරක කාලයක් තුළ ඔහු විසින් එසේ ගන්නා ලද පියවර සහ වරෙන්තුවක් ලබා ගැනීමෙන් තොරව එම පියවර ගැනීමට බලපැ හේතු පිළිබඳ වාර්තාවක් අධිකරණය වෙත ඉදිරිපත් කළ යුතු ය.

10 **31. (1) 30 වන වගන්තිය යටතේ සිදුකරන ලද විමර්ශනයකින් සත්ව සුඛසාධන විධාන නිකුත් පසුව, සත්වයකු -**

(අ) රැකබලා නොගන්නා බව;

15 (ආ) වෙත නිර්දේශිත පශු පාලනය හෝ සත්වයන් පෝෂණය කිරීමේ පරිවයන්ට අනුව ප්‍රමාණවත් ආහාර, ජලය හෝ වාසස්ථාන සපයනු නොලබන බව;

(ඇ) අධික වේදනාවෙන් පසුවන බව;

(ඈ) පශු වෛද්‍ය ප්‍රතිකාර අවශ්‍ය කරන බව; හෝ

(ඉ) වැඩ කිරීමට නුසුදුසු අවස්ථාවක වැඩ කරන බව,

20 විශ්වාස කිරීම සඳහා සත්ව සුඛසාධන නිලධාරියකුට සාධාරණ හේතු පවතින අවස්ථාවක දී, ඔහු විසින්, සත්වයා භාරව සිටින තැනැත්තා වෙත, (මෙහි මින් මතු "විධානය" යනුවෙන් සඳහන් කරනු ලබන) මේ පනතේ උපලේඛනයේ සඳහන් "අ" ආකෘති පත්‍රයේ "සත්ව සුඛසාධන විධාන" යනුවෙන් හැඳින්විය යුතු ලිඛිත විධානයක්, නිකුත් කළ හැකි ය.

25 (2) (1) වන උපවගන්තිය යටතේ විධානයක් ලැබීමෙන් පසුව එම සත්වයා භාරව සිටින තැනැත්තා විසින් ඒ සඳහා ප්‍රතිකර්ම පියවර ගැනීම සහ විශේෂයෙන් පහත දැක්වෙන එක් කාර්යයක් හෝ කිහිපයක් කිරීම කළ යුතු ය:-

- (අ) විධානයෙහි සඳහන් කර ඇති ආකාරයට සත්වයා රැකබලා ගැනීම හෝ සැලකීම;
- (ආ) විධානයෙහි සඳහන් කර ඇති ආකාරයට ආහාර, ජලය, විවේකය, වාසස්ථාන හෝ වෙනත් ජීවන තත්වයන් සත්වයාට සැපයීම;
- 5 (ඇ) (අ) වන හෝ (ආ) වන ඡේදයන්හි සඳහන් යම් කාර්යයන් සඳහා සත්වයා වෙනත් ස්ථානයක ස්ථානගත කිරීම; සහ
- (ඈ) විධානයෙහි සඳහන් කර ඇති යම් වේලාවක් හෝ යම් දිනයක් දක්වා සත්වයා තබාගෙන සිටින ස්ථානයෙන් ඉවත් කිරීමෙන් වැළකීම.
- 10 (3) සත්ව සුබසාධන නිලධරයකු විසින් සත්වයාගේ උපරිම යහපත පිණිස එසේ සිදු කරන ලද බවට එම නිලධරයාගේ අදහස වන අවස්ථාවක දී, (2) වන උපවගන්තියේ දක්වා ඇති ප්‍රතිකර්ම පියවර ගැනීම (1) වන උපවගන්තියේ සඳහන් කිසිවකින් වළක්වනු නොලැබිය යුතු ය. එවැනි අවස්ථාවක දී සත්ව සුබසාධන නිලධරයා විසින් එකී පියවර ගැනීම සඳහා ඔහුට හේතු වූ කරුණු වාර්තා කර එම ප්‍රදේශයේ පොලිස් ස්ථානයේ ඒ පිළිබඳ පැමිණිල්ලක් සිදුකළ යුතු ය.
- 15 (4) සාධාරණ හේතු නොමැතිව (1) වන උපවගන්තිය යටතේ දෙන ලද විධානයක් සමඟ අනුකූලවීමට අපොහොසත් වන තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු විසින් පවත්වනු ලබන නඩු විභාගයකින් පසුව වරදකරු කරනු ලැබීමේ දී රුපියල් විසිපන්දහසක් නොඉක්මවන දඩයකට යටත් විය යුතු ය.
- 20 (5) යම් ක්‍රියාවක් හෝ නොකර හැරීමක් සම්බන්ධයෙන් මේ වගන්තිය යටතේ විධානයක් නිකුත් කිරීම, එනැයිත්ම යම් ක්‍රියාවක් හෝ නොකර හැරීමක් සම්බන්ධයෙන් මේ පනත යටතේ වන වරදක් සඳහා නඩු කටයුත්තක් ආරම්භ කිරීම සඳහා අගතියක් නොවිය
- 25 30 යුතු ය.

32. මහෙස්ත්‍රාත්වරයකු විසින්, පොලිස් නිලධාරියකු හෝ සත්ව සුබසාධන නිලධාරියකු විසින් සිදු කරන ලද ඉල්ලීමක් මත හෝ ඔහුගේ ම මෝසමක් මගින් සත්වයකු සම්බන්ධයෙන් යම් වරදක් සිදුව ඇති විට, සිදු වෙමින් පවතින බවට හෝ සිදු විය හැකි අවස්ථාවක, වරද අඛණ්ඩව සිදු වීම වැළැක්වීම සඳහා හෝ එකී සත්වයාට අවශ්‍ය රැකවරණය හා වෛද්‍ය ප්‍රතිකාර සැපයීමේ කාර්ය සඳහා එම සත්වයා -

විමර්ශනය හා නඩු විභාගය අතර කාලය තුළ සතුන් ඔවුන්ගේ වාසස්ථානවල තැබීම හා රැකබලා ගැනීම

- (අ) සත්ව රැකවරණ මධ්‍යස්ථානයක්;
- (ආ) සත්ව සුබසාධනය මූලික පරමාර්ථයක් වන රාජ්‍ය නොවන සංවිධානයක්; හෝ
- (ඇ) 36 වන වගන්තියේ පිළිවෙළින් (අ) සහ (ආ) ඡේදවල සඳහන් තැනැත්තෙක්,

වෙත තැබිය යුතු බවට ආඥා කළ හැකි ය.

33. මේ පනත යටතේ බලතල ක්‍රියාත්මක කිරීමේ දී සත්ව සුබසාධන නිලධාරියකුට හෝ පොලිස් නිලධාරියකුට බාධා කරන හෝ විරුද්ධ වන යම් තැනැත්තෙක් වරදක් සිදු කරනු ලබන අතර, මහෙස්ත්‍රාත්වරයකු ඉදිරියේ පවත්වනු ලබන නඩු විභාගයකින් පසුව වරදකරු කරනු ලැබීමේ දී රුපියල් තුන්දහසක් නොඉක්මවන දඩයකට හෝ වසර තුනක් නොඉක්මවන බන්ධනාගාරගත කිරීමකට හෝ එකී දඩය හා බන්ධනාගාරගත කිරීම යන දඬුවම් දෙකට ම යටත් විය යුතු ය.

සත්ව සුබසාධන නිලධාරියකුට හෝ පොලිස් නිලධාරියකුට බාධා කිරීම වරදක් විය යුතු බව

34. මේ පනත යටතේ වන වරදක් සඳහා -

- (අ) සත්ව සුබසාධන නිලධාරියකු විසින්;
- (ආ) සාම නිලධාරියකු විසින්; හෝ
- (ඇ) 1979 අංක 15 දරන අපරාධ නඩු විධාන සංග්‍රහ පනතේ 136(1) (අ) වගන්තිය ප්‍රකාරව අධිකරණ බලය ඇති මහෙස්ත්‍රාත්වරයකුට කරන ලද පැමිණිල්ලක් පදනම් කරගත් යම් තැනැත්තකු විසින්,

නඩු පැවරීම ආරම්භ කළ හැක්කේ කා විසින් ද යන වග

නඩු කටයුතු ආරම්භ කිරීමක් කළ හැකි ය.

35. (1) මේ පනත යටතේ සත්වයකු සම්බන්ධයෙන් වන වරදකට යම් තැනැත්තෙක් වරදකරු කරනු ලැබූ අවස්ථාවක දී, මහෙස්ත්‍රාත්වරයා විසින්, පැනවිය හැකි යම් දඬුවමකට අමතරව -
- (අ) වරද සිදු කිරීමට අදාළ වූ සත්වයා රාජසන්නක කිරීම;

වරදකරු කිරීමෙන් පසු, රාජසන්නක කිරීම සහ වියදම් ප්‍රතිපූර්ණය කිරීම

(ආ) වරද සිදු කිරීමේ දී භාවිත කරනු ලැබූ යම් ආයුධයක්, භාණ්ඩයක් හෝ වාහනයක් රාජසන්නක කිරීම; හෝ

(ඇ) මේ පනතේ විධිවිධාන ප්‍රකාරව යම් සත්වයකු රැකවරණය හා භාරකාරත්වය යටතේ තබන ලද යම් තැනැත්තකු හෝ ආයතනයක් විසින් දරන ලද වියදම් ප්‍රතිපූර්ණය කිරීම,

සඳහා ආඥාවක් කළ හැකි ය.

(2) (1) වන උපවගන්තියේ (අ) ඡේදය යටතේ මහෙස්ත්‍රාත්වරයා විසින් ආඥාවක් කිරීමේ දී, සත්වයා රැකබලා ගැනීම හෝ

10 භාරකාරත්වය -

(අ) සත්ව රැකවරණ මධ්‍යස්ථානයක්;

(ආ) සත්ව සුබසාධනය මූලික පරමාර්ථය වන යම් රාජ්‍ය නොවන සංවිධානයක්; හෝ

(ඇ) සත්වයින්ගේ රැකවරණය සම්බන්ධ කටයුතුවල ක්‍රියාකාරීව නිරතවන බවට අධිකරණය සෑහීමට පත්වන යම් තැනැත්තකු,

වෙත ලබා දිය යුතු බවට විධාන කළ හැකි ය.

(3) එවැනි සත්වයකුට රැකවරණය සැපයීම අවස්ථාවෝචිත පරිදි එවැනි, සත්ව රැකවරණ මධ්‍යස්ථානයක, රාජ්‍ය නොවන සංවිධානයක හෝ තැනැත්තකුගේ කාර්ය විය යුතු ය.

(4) ආයුධයේ, උපකරණයේ හෝ වාහනයේ අයිතිකරු, වරදකරු කරනු ලැබූ තැනැත්තාගේ කලත්‍රයා හෝ දරුවා නොවන යම් තුන්වන පාර්ශ්වයක් වන අවස්ථාවක දී, (1) වන උපවගන්තියේ (ආ) ඡේදය යටතේ වන රාජසන්නක කිරීමේ ආඥාවක් කරනු නොලැබිය යුත්තේ කුමක් හෙයින් ද යන හේතු දැක්වීමට එකී අයිතිකරු වෙත දැන්වීමක් ලබා දීමෙන් පසුව පමණක් එවැනි ආඥාවක් කරනු ලැබිය යුතු අතර, අයිතිකරු විසින් වරද සිදු කිරීමේ දී ආයුධය, උපකරණය හෝ වාහනය භාවිත කිරීම වැළැක්වීමට සියලු පූර්වාරක්ෂණ ඔහු විසින් ගනු ලැබ ඇති බව හෝ ආයුධය, උපකරණය හෝ වාහනය ඔහුගේ දැනීමකින් තොරව ඒ සඳහා භාවිත කරනු ලැබ ඇති බව අධිකරණය සෑහීමට පත්වන පරිදි ඔප්පු කරනු ලබන්නේ නම් එවැනි ආඥාවක් කරනු නොලැබිය යුතු ය:

එසේ වුව ද, දෙවන වර වරදක් කිරීම සඳහා ආයුධය, උපකරණය හෝ වාහනය භාවිත කරනු ලැබ ඇති අවස්ථාවක දී, මහෙස්ත්‍රාත්වරයා විසින් එම ආයුධය, උපකරණය හෝ වාහනය රාජසන්තක කිරීමේ ආඥාවක් කළ යුතු ය.

- 5 (5) අධිකරණය විසින් කරන ලද ආඥාවක් මගින් රජය වෙත රාජසන්තක කර ගනු ලබන යම් සත්වයෙක්, ආයුධයක්, උපකරණයක් හෝ වාහනයක් -

10 (අ) එකී ආඥාවට එරෙහිව කිසිදු අභියාචනාවක් ඉදිරිපත් කරනු නොලැබුවේ නම්, එකී ආඥාවට එරෙහිව යම් අභියාචනාවක් ඉදිරිපත් කිරීම සඳහා නියමිත කාල සීමාව ඉකුත්වන දින සිට බලාත්මක වන පරිදි පරම වශයෙන් රජය වෙත පවරනු ලැබිය යුතු ය;

15 (ආ) එකී ආඥාවට එරෙහිව යම් අභියාචනයක් ඉදිරිපත් කරනු ලැබ ඇත්නම්, අභියාචනයේ දී අවසන් ආඥාව තහවුරු කරනු ලැබූ දින සිට බලාත්මක වන පරිදි පරම වශයෙන් රජය වෙත පවරනු ලැබිය යුතු ය; සහ

(ඇ) මේ පනතේ විධිවිධාන ප්‍රකාරව කටයුතු කරනු ලැබිය යුතු ය.

- 20 **36. සත්වයකු අධිකරණ නඩු කටයුත්තක විෂය වස්තුව බවට පත්ව ඇති අවස්ථාවක දී -** සත්වයන් සම්බන්ධ නඩුවලට මැදිහත් වීමේ අයිතිය
- (අ) සත්ව සුබසාධන සමිතියක් විසින් බලය පවරනු ලැබූ තැනැත්තකු; හෝ

25 (ආ) සත්වයා වෙනුවෙන් නියෝජනයක් සිදු කිරීම සඳහා අවස්ථානුකූල කරුණු යටතේ සුදුසු යම් තැනැත්තකු බවට අධිකරණයේ මතය වන අවස්ථාවක දී, එම තැනැත්තා;

සත්වයාගේ යහපත ආරක්ෂා කිරීම පිණිස අධිකරණ නඩු කටයුත්තට මැදිහත්වීම නීත්‍යනුකූල වන්නේ ය.

- 30 **37. වරදක් සඳහා දඬුවම ප්‍රකාශිතව ම සඳහන් කර නොමැති,** වැරදි සඳහා දඬුවම් ප්‍රකාශිතව ම සඳහන් කර නොමැති අවස්ථාවක දී දඬුවම
- මේ පනත යටතේ හෝ ඒ යටතේ සාදනු ලැබූ යම් නියෝගයක් යටතේ වන වරදක් සිදු කරන සෑම තැනැත්තකු ම මහෙස්ත්‍රාත්වරයකු විසින් පවත්වනු ලබන නඩු විභාගයකින් පසු වරදකරු කරනු ලැබීමේ දී රුපියල් පන්දහස නොඉක්මවන දඩයකට හෝ

මාස හයක් නොඉක්මවන බන්ධනාගාරගත කිරීමකට හෝ එකී දඩය හා බන්ධනාගාරගත කිරීම යන දඬුවම් දෙකට ම යටත් විය යුතු ය.

5 **38.** පුද්ගල මණ්ඩලයක් විසින් මේ පනත යටතේ වරදක් සිදු කරන අවස්ථාවක දී, එවිට - පුද්ගල මණ්ඩලයක් විසින් සිදු කරනු ලබන වැරදි

(අ) ඒ පුද්ගල මණ්ඩලය සංස්ථාපිත මණ්ඩලයක් නම්, ඒ සංස්ථාපිත මණ්ඩලයේ සෑම අධ්‍යක්ෂවරයකු ම සහ නිලධාරියකු ම; සහ

10 (ආ) ඒ පුද්ගල මණ්ඩලය හවුල් ව්‍යාපාරයක් නම්, ඒ හවුල් ව්‍යාපාරයේ සෑම හවුල්කරුවකු ම,

ඒ වරදට වරදකරු ලෙස සලකනු ලැබිය යුතු ය:

එසේ වුව ද, එකී සංස්ථාපිත මණ්ඩලයේ අධ්‍යක්ෂවරයකු හෝ නිලධාරියකු හෝ එකී හවුල් ව්‍යාපාරයේ හවුල්කරුවකු ඔහු විසින් ඒ වරද ඔහුගේ අනුදැනුමක් නොමැතිව සිදු කළ බව හෝ ඒ වරද සිදු කිරීම වැළැක්වීම සඳහා නිසි උදෙසාගයෙන් කටයුතු කළ බව ඔප්පු කරන්නේ නම්, ඔහු ඒ වරදට වරදකරු ලෙස සලකනු නොලැබිය යුතු ය.

39. මේ පනත යටතේ වරදක් කිරීම සඳහා අනුබල දෙන ලද වරදට අනුබල හෝ වරදක් සිදු කිරීමට උත්සාහ කරන හෝ කුමන්ත්‍රණය කරන දීම
20 යම් තැනැත්තකු මේ පනත යටතේ වරදක් සිදු කරනු ලබන අතර වරදකරු කරනු ලැබීමක දී එම වරද සඳහා ලබා දෙන දඬුවමට සමාන දඬුවමකට යටත් විය යුතු ය.

40. මේ පනත යටතේ සිදු කරන ලද වරදක් සඳහා වරද සිදු කිරීමේ දින සිට මාස දොළහක කාලයක් ඉක්මවීමෙන් පසු නඩු නඩු පැවරීමක් නොකළ යුතු ය. නඩු පැවරීම සඳහා කාලසීමාව

41. මේ පනතේ විධිවිධාන, වසංගත පාලනය කිරීමේ මුක්තිය ක්‍රියාකාරකම් සඳහා හෝ යම් ලිඛිත නීතියක් යටතේ මිනිස් ජීවිත, සත්ව ජීවිත හෝ දේපළ ආරක්ෂා කිරීම සඳහා ගනු ලැබූ යම් සාධාරණ පියවර සඳහා අදාළ නොවිය යුතු ය.

30 **42.** (1) (475 වන අධිකාරය වූ) සතුන්ට කෲර ලෙස සැලකීම ඉවත් කිරීම වැළැක්වීමේ ආඥා පනත මෙයින් ඉවත් කරනු ලැබේ. සහ ව්‍යවර්ථන

(2) (මෙහි මින් මතු "ඉවත් කරන ලද ආඥා පනත" යනුවෙන් සඳහන් කරනු ලබන) සතුන්ට කෲර ලෙස සැලකීම වැළැක්වීමේ ආඥා පනතේ ඉවත් කිරීම නොතකා -

- 5 (අ) ඉවත් කරන ලද ආඥා පනත යටතේ, මේ පනත ක්‍රියාත්මක වන දිනට පෙරාතුව ම වූ දිනයෙහි, නිසි බලය ඇති අධිකරණයක් හෝ විනිශ්චය සභාවක් විසින් ඇතුළත් කරන ලද සියලු තීන්දු ප්‍රකාශ, ආඥා සහ නඩු තීන්දු මේ පනත ක්‍රියාත්මක වන දින සිට බලාත්මක වන පරිදි මේ පනත යටතේ ඇතුළත් කරන ලද ලෙස සලකනු ලැබිය යුතු අතර ඒ අනුව අඛණ්ඩව බලාත්මක කළ හැකි ය; සහ
- 10 (ආ) ඉවත් කරන ලද ආඥා පනත යටතේ සාදනු ලැබූ මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයෙහි බලාත්මකව පැවති මේ පනතේ විධිවිධානවලට අනුකූල නොවන සෑම නියමයක්ම සහ රීතියක් ම මේ පනත යටතේ නියෝග සාදනු ලබන තෙක් අඛණ්ඩව බලාත්මකව පැවතිය යුතු ය.
- 15 **43.** (1) මේ පනත මගින් සඳහන් කරනු ලැබ ඇති හෝ නියම නියෝග කරනු ලැබිය යුතු යැයි නියමිත සියලු කරුණු හෝ නියෝග සෑදිය යුතු යැයි මේ පනත මගින් නියම කර ඇති හෝ බලය දී ඇති සියලු කරුණු සම්බන්ධයෙන් උපදේශක කමිටුව විමසා අමාත්‍යවරයා විසින් නියෝග සාදනු ලැබිය හැකි ය.
- 20 (2) විශේෂයෙන් සහ (1) වන උපවගන්තිය මගින් පවරන ලද බලතලවල ව්‍යාප්තියට අගතියක් නොමැතිව, පහත දැක්වෙන යම් කරුණක් සම්බන්ධයෙන් ජාත්‍යන්තර ප්‍රමිත සහ පරිවයන් සැලකිල්ලට ගනිමින් උපදේශක කමිටුව විමසා අමාත්‍යවරයා විසින් නියෝග සාදනු ලැබිය හැකි ය:-
- 25 (අ) යම් සත්වයකු විසින් ඉසිලිය හැකි හෝ ඇදගෙන යා හැකි උපරිම බර;
- (ආ) යම් වාහනයක, කුඩුවක හෝ කොටුවක ප්‍රමාණය ඉක්මවා සත්වයින් ගාල්කිරීම වැළැක්වීම සඳහා නිරීක්ෂණය කළ යුතු තත්ත්වයන්;
- 30 (ඇ) ඕනෑම වර්ගයක ලෝහමය මුව වැස්මක් හෝ අස් ඇඳුමක් භාවිත කිරීම සහ අශ්ව ලාඛම්කරුවකුගේ කටයුත්ත මෙහෙයවන ආකාරය නියාමනය කිරීම;
- (ඈ) සත්වයින් ඇල්ලීමේ දී ගතයුතු පූර්වාරක්ෂකයන්;
- 35 (ඉ) සත්වයින් ප්‍රවාහනය කරනු ලැබිය හැකි ආකාරයන් හා කොන්දේසි;

- (ඊ) සත්වෝද්‍යානයට සහ මිත්මැදුරට අදාළ කොන්දේසි;
- (උ) වාණිජ පදනමක් මත පවත්වාගෙන යන ලැලි ගසා සකස් කළ බලු කුඩු, සුරතල් සතුන් සඳහා ඇති නේවාසිකාගාර හා ඊට සමාන වෙනත් ආයතන;
- 5 (ඌ) විනෝද උද්‍යානයන්හි සිටින සත්වයින්ට හා රංගනයේ යෙදෙන සත්වයින්ට අදාළ කොන්දේසි;
- (එ) පරීක්ෂණ කටයුතුවලට සත්වයින් යොදාගැනීමට අදාළ කොන්දේසි;
- 10 (ඒ) සිරකර ඇති සත්වයින්ගේ හා නිදැල්ලේ හැසිරෙන සත්වයින්ට අදාළ කොන්දේසි;
- (ඔ) සත්ව සුබසාධනයට අදාළ ව්‍යවහාර සංග්‍රහ සකස් කිරීම;
- (ඕ) සුරතල් සත්ව සාප්පුවලට අදාළ කොන්දේසි සහ සත්වයින්ගේ පළිබෝධ පාලනයට අදාළ කොන්දේසි;
- 15 (ක) පශු සම්පත් සහ සන්ධානගත කර්මාන්තවලට අදාළ කොන්දේසි;
- (ග) සත්වයින් විකුණනු නොලැබිය යුතු වයස;
- (ච) විලවුන්වලට, විලවුන් සෑදීම සඳහා යොදාගන්නා ලද ද්‍රව්‍ය හෝ විලවුන් නිෂ්පාදන සඳහා භාවිත කරනු ලැබිය හැකි සත්වයින් සම්බන්ධයෙන් වන කාර්ය;
- 20 (ජ) සත්ව පුහුණුව සඳහා වන කොන්දේසි;
- (ඊ) සත්වයින් තබාගැනීමට අදාළ කොන්දේසි;
- (ඩ) රෝගීවීමක දී හෝ තුවාල සිදුවීමක දී සත්වයින්ට රැකවරණය ලබාදීමට අදාළ කොන්දේසි; සහ
- 25 (ණ) සත්ව රැකවරණ මධ්‍යස්ථාන, රාජ්‍ය නොවන සංවිධාන හෝ 35 වන වගන්තියේ (2) වන උපවගන්තියේ (අ), (ආ) සහ (ඇ) ඡේදවල සඳහන් තැනැත්තන් සම්බන්ධයෙන් පවත්වාගත යුතු අනුමතිය ලබාගැනීමේ ක්‍රමවේදය සහ එවැනි ආයතන සහ තැනැත්තන් පිහිටුවීමට, අධීක්ෂණය කිරීමට හා විමර්ශනය කිරීමට අදාළ ක්‍රමවේදයන්.

(3) අමාත්‍යවරයා විසින් සාදනු ලබන සෑම නියෝගයක් ම ගැසට් පත්‍රයේ පළ කරනු ලැබිය යුතු අතර, එම පළ කරන ලද දින සිට හෝ එකී නියෝගයේ නිශ්චිතව සඳහන් කරනු ලැබිය හැකි පරිදි යම් දිනයක දී බලාත්මක විය යුතු ය.

- 5 (4) අමාත්‍යවරයා විසින් සාදනු ලබන සෑම නියෝගයක් ම එය ගැසට් පත්‍රයේ පළ කරනු ලැබීමෙන්, මාස තුනකට පසු පාර්ලිමේන්තුවේ අනුමතය සඳහා ඉදිරිපත් කළ යුතු ය. එසේ පාර්ලිමේන්තුව විසින් අනුමත නොකරන ලද යම් නියෝගයක් ඒ යටතේ කලින් කරන ලද කිසිවකට අගතියක් නොමැතිව, ඒ
- 10 අනනුමතයේ දින සිට පරිච්ඡින්න කරනු ලැබූ ලෙස සලකනු ලැබිය යුතු ය.

44. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ අර්ථ පනතෙහි- නිරූපණය

- 15 "සත්වයා" යන්නෙන්, මිනිසා හැර යම් පණ ඇති ජීවියකු අදහස් වන අතර ඊට ගෘහාශ්‍රිත සතුන්, ගොවිපළ ආශ්‍රිත සතුන්, සිර කර ඇති සතුන්, වන සතුන්, මිනිසුන් හා සමීප සතුන්, ජලජ සතුන්, නිදැල්ලේ හැසිරෙන සතුන් සහ ආහාරය සඳහා යොදා ගන්නා සතුන් ඇතුළත් වේ;

- 20 "සත්ව රැකවරණ මධ්‍යස්ථානය" යන්නෙන්, පශු වෛද්‍ය සායනයක් හෝ සත්ව රෝහලක් හැර සත්වයින්ට රැකවරණය ලබා දෙන ස්ථානයක් අදහස් වේ;

"සත්ව සුභසාධන නිලධාරියා" යන්නෙන්, යම් රජයේ පශු වෛද්‍යවරයෙක් අදහස් වේ;

- 25 "සත්ව සුබසාධන සමිතිය" යන්නෙන්, 2007 අංක 7 දරන සමාගම් පනත යටතේ ලියාපදිංචි කරන ලද සත්ව සුබසාධන සමිතියක් හෝ 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම සහ අධීක්ෂණය කිරීම) පනත යටතේ ලියාපදිංචි කරන ලද රාජ්‍ය නොවන සංවිධානයක් අදහස් වේ;

- 30 "කුඩුව" යන්නට, කොටුකල ගාල, බලු කුඩුව, මඩුව හෝ ඊට සමාන වෙනත් ස්ථානයක් ඇතුළත් වේ;

"සීමාකිරීම" යන්නෙන්, සත්වයකුට අදාළව -

- 35 (අ) පිවිසීම සහ සංචලනයට ඇති නිදහස සීමාකරමින් කුඩුවක, වළක, අංගනයක, පිටියක හෝ වෙනත් කොටුවක කොටු කිරීම; සහ

(ආ) පියාපත් බැඳීමත්, දිගේලි කරමින් හෝ වෙනත්
ආකාරයේ අවහිරයක් සිදු කිරීම,

ඇතුළුව සත්වයින්ට සංචලනය සඳහා ඇති නිදහස
සීමා කිරීම අදහස් වේ;

- 5 "ගිලන්හල" යන්නෙන්, රෝගී හෝ වයස්ගත හෝ ආබාධිත
සත්වයින් ඇති කිරීමට පිහිටුවන ලද වාසස්ථානයක්
අදහස් වේ;

- 10 "අමාත්‍යවරයා" යන්නෙන්, ආණ්ඩුක්‍රම ව්‍යවස්ථාවේ 44 සහ 45
වගන්තිවලට අනුව මෙම පනත පවරනු ලබ ඇති
අමාත්‍යවරයා අදහස් වේ;

"අධික ලෙස ඇවිදීම" යන්නෙන්, සත්වයකුට අදාළව දරුණු
හෝ පීඩාකාරී තත්ත්වයන් යටතේ බලෙන් සිදු කරනු
ලබන ඇවිද්දවීම අදහස් වේ;

- 15 "වේදනාව" යන්නට, පීඩාව සහ මානසික හෝ කායික විදවීම
ඇතුළත් වේ;

"සාම නිලධරයා" යන්නට, ආණ්ඩුවේ ඕනෑම පශු වෛද්‍යවරයකු
ඇතුළත් වේ;

"තැනැත්තා" යන්නට, සංස්ථාගත හෝ සංස්ථාගත නොකළ
පුද්ගල මණ්ඩලයක් ඇතුළත් වේ;

- 20 "පියාපත් බැඳීම" යන්නෙන්, පක්ෂියකුට අදාළව පක්ෂියකුගේ
පියාපත් අක්‍රීය කිරීම හෝ පක්ෂියකුගේ පියාපතකින්
කොටසක් ඉවත් කිරීම අදහස් වේ;

"නියම කරන ලද" යන්නෙන්, මේ පනත යටතේ නියෝග මගින්
නියම කරන ලද යන්න අදහස් වේ;

- 25 "වාසස්ථාන" යන්නෙන්, සත්වයන් සුරක්ෂිතව ඇති කිරීම සහ
නඩත්තු කිරීම සඳහා නිවහනක් හෝ ගිලන්හලක් හෝ
වෙනත් යම් ස්ථානයක් හෝ සංක්‍රමණය වන ස්ථානයක්
අදහස් වේ;

- 30 "උගුල" යන්නෙන්, සත්වයකු මරණයට පත්කිරීම, උගුලකට
හසුකර ගැනීම, පටලවා ගැනීම, හික්මවීම හෝ අක්‍රීය
කිරීම යන කාර්ය සඳහා යොදාගනු ලබන දැලක්,
කුඩුවක්, මලපුඩුවක්, කොටුකළ ගාලක්, බොරුවලක් හෝ
විද්‍යුත් උපකරණයක් හෝ යාන්ත්‍රික දෙයක් අදහස් වන
අතර, ඊට-

(අ) ඉඩමක කොටුකරන ලද යම් ප්‍රදේශයක් හෝ සත්වයකු හැසිරවීම, රැළට යැවීම හෝ රැස්කිරීම සඳහා යොදාගන්නා වෙනත් සුදුසු කොටුවක්; හෝ

- 5 (ආ) සත්වයකු ප්‍රවාහනය කිරීම සඳහා යොදාගන්නා කුඩුවක් වැනි යම් කොටුවක්;

ඇතුළත් නොවේ;

"වාහනය" යන්නෙන්, ප්‍රවාහන මාධ්‍යයක් වශයෙන් යොදාගන්නා යම් වාහනයක් අදහස් වේ;

- 10 "පශු වෛද්‍යවරයා" යන්නෙන්, 1956 අංක 46 දරන පශු වෛද්‍ය සහ පශු වෛද්‍ය වෘත්තික පනත යටතේ ලියාපදිංචි වූ පශු වෛද්‍යවරයකු අදහස් වේ;

"සත්වයකුගේ පශු වෛද්‍ය ප්‍රතිකාරය" යන්නෙන්-

- 15 (අ) සත්වයකුගේ තත්ත්වය පිළිබඳ පශු වෛද්‍යවරයකුගෙන් උපදෙස් ලබාගැනීම;

(ආ) පශු වෛද්‍යවරයකු විසින් සත්වයකු සම්බන්ධයෙන් සිදු කරනු ලබන වෛද්‍ය හෝ ශල්‍යමය ක්‍රියාවලියක්; හෝ

- 20 (ඇ) සත්වයකු සම්බන්ධයෙන් සිදුකරනු ලබන සුව කිරීමේ හෝ වැළැක්වීමේ ස්වභාවයේ වෛද්‍ය ක්‍රියාවලියක්, අදහස් වේ;

"සත්වයකුගේ සුබසාධනය" යන්නට, සත්වයකුගේ සෞඛ්‍ය, ආරක්ෂාව සහ යහපැවැත්ම ඇතුළත් වේ.

- 25 **45.** මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වූ විට
අනනුකූලතාවක් ඇතිවුවහොත්, එවිට, සිංහල භාෂා පාඨය සිංහල භාෂා පාඨය බලපැවැත්විය යුතු ය. බලපැවැත්විය යුතු බව

[31 වන වගන්තිය]

උපලේඛනය

'අ' ආකෘතිය

සත්ව සුබසාධනය පිළිබඳ විධානය

සත්වයා භාරව සිටින තැනැත්තාගේ නම:-

ලිපිනය:-

සත්වයා තබා ඇති ස්ථානයේ ලිපිනය:-

සත්වයාගේ හඳුනාගැනීමට ලක්ෂණ, ඇත්තම:-

විශේෂ සලකුණු, ඇත්තම:-

සත්වයාගේ ලිංගිකත්වය, පෙළපත සහ වර්ගය:-

සත්වයාට තබා ඇති තත්ත්වයන්:-

නිකුත් කරන ලද විධාන:-

වෙනත් කරුණු ඇත්නම්:-

දිනය සහ වේලාව:-

පරීක්ෂකවරයාගේ අත්සන:-

නම සහ තනතුර:-

සත්වයා භාරව සිටින තැනැත්තා විසින් කරනු ලබන ප්‍රකාශය

ඉහත කී සත්වයා/සත්වයින්ගේ සුබසිද්ධිය උදෙසා මා වෙත නිකුත් කරන ලද ඉහත සඳහන් විධාන පිළිපැදීමට මම එකඟ වෙමි. එකී විධානවලට අනුකූලවීමට මෙයින් පොරොන්දු වන අතර ඊට අපොහොසත්වීම සත්ව සුබසාධන පනතේ විධිවිධාන කඩකිරීමක් සඳහා ගාස්තු අයකරනු ලැබීමට යටත් විය හැකි බව මා දැනුවත්ව සිටිමි.

සත්වයා භාරව සිටින තැනැත්තාගේ අත්සන:-

දිනය:-

(පිළිපැදීම ප්‍රතික්ෂේප කරනු ලබන අවස්ථාවක දී ඒ සඳහා අධීක්ෂකවරයා විසින් ගනු ලබන පියවර වෙනත් කරුණු තීරයේ සටහන් කරනු ලැබිය යුතු ය.)

